

संस्कृत वार्ता:

दिनाङ्क : 08/08/2026

सायम् - 06:20

आदौ मुख्यवार्ता:

- प्रधानमन्त्रिणा नरेन्द्रमोदिना कथितं यत् सेमिकण्डक्टर्स, स्पेस्, ड्रोन्स् इत्यादिषु उदयोन्मुखक्षेत्रेषु स्वावलम्बनम्, विकसित्-भारतस्य सुदृढाधारस्य रूपेण कार्यं करिष्यति; प्रधानमन्त्रिणा आई. आई. टि. छात्राः स्वनिर्णयस्य केन्द्रस्थाने राष्ट्रिय-हितं स्थापयितुं प्रार्थितः।
- झारखण्ड-सर्वकारः जे. पी. एस्. सी. तथा जे. एस्. एस्. सी. परीक्षासु अभिकथितानां अनियमिततानां विषये छात्रैः सह द्वितीयचरणस्य वार्तालापम् अकरोत्।
- हिमाचलप्रदेशस्य चम्बा-मण्डले अद्य प्रातः निज-बस-दुर्घटनायां सप्त जनाः मृताः, एकादश जनाः व्रणिताः च अभवन्।
- आई. एम्. डी. इत्यनेन अद्य राजस्थानस्य ओडिशा-राज्यस्य च उपरि अत्यधिकवृष्टेः नारङ्गवर्णीयासूचना प्रदत्ता अस्ति।
- प्रतिकूल-ऋतोः कारणात् जम्मूतः बाल्टाल्-नगरं प्रति अमरनाथ-यात्रा स्थगिता।
- पुरुषाणां जावेलिन्-श्रो-क्रीडायां आशीष-यादवः संयुक्तराज्यामेरिकादेशे विश्व-ऐथलेटिक्स्-यू-20-चैम्पियन्शिप्-क्रीडायां रजतपदकं प्राप्तवान्।

प्रधानमन्त्री आई आई टी

प्रधानमन्त्रिणा नरेन्द्रमोदिना अद्य आईआईटी दिल्ली इति भारतीयप्रौद्योगिकीसंस्थानस्य विद्यार्थिनः समाकारिताः यत् ते स्वनिर्णयेषु राष्ट्रहितं सर्वोपरि स्थापयन्तु। आईआईटी दिल्ली इत्यस्य सप्तपञ्चाशत्तमं दीक्षान्तसमारोहं सम्बोधयन् श्रीमोदी अवदत् यत् प्रत्येकं सन्ततिः तात्कालिकं विशिष्टं समाह्वानं सम्मुखी-करोति, स्वस्य राष्ट्रियदायित्वं च निर्वहति। श्री मोदी अवोचत् यत् मित्राणि, अद्यतनकाले अस्माकं आह्वानानि भिन्नानि सन्ति, अतः अस्माकं दायित्वमपि भिन्नम् अस्ति। जीवनस्य आगामिषु ३०-३५ वर्षेषु भवन्तः यत् किमपि करिष्यन्ति

तत् सर्वम् अस्माकं विकसितभारतस्य यात्रायां प्रभावं जनयिष्यति। प्रधानमन्त्रिणा उक्तं यत् देशे नूतनानां क्षेत्राणां विकासेन युवभ्यः नूतनाः अवसराः सृज्यन्ते। सेमीकंडक्टर, अंतरिक्ष ड्रोन इत्यादीनां क्षेत्राणां उदाहरणानि उद्धृत्य सः अवदत् यत् भारतं सर्वेषु क्षेत्रेषु आत्मनिर्भरता-प्राप्तये कार्यं कुर्वन् अस्ति। श्रीमोदी अवदत् यत् आत्मनिर्भरतायाः अयम् उपक्रमः विकसितभारतस्य निर्माणार्थं दृढाधारस्य कार्यं करिष्यति।

अर्धचालकक्षेत्रम् अपि उदाहरणम् अस्ति । यदा वयं अस्मिन् दिशि पदानि स्वीकृतं तदा केचन जनाः तस्य विषये प्रश्नं कृतवन्तः यत् भारतं तत् कर्तुं न शक्नुयात् इति। परन्तु अद्य प्रथमेषु अर्धचालक-एककेषु उत्पादनम् आरब्धम् अस्ति, अहं च दृढतया विश्वसिमि यत् चिप्स्-तः जहाजपर्यन्तं सर्वं अत्रैव निर्मितं भविष्यति।

श्रीमोदिना सामाजिक-सञ्चार-माध्यमयुगे ये विक्षेपाः उत्पद्यन्ते तेषां विषये अपि प्रोक्तम् । सः अवदत् यत् छात्राः वेतनस्य, कार्यस्य, कार्यक्षेत्रस्य वा आधारेण अन्यैः सह स्वस्य तुलनां परिहरन्तु । यदा वयं महत् लक्ष्यं प्राप्तुं प्रस्थास्यामः तदा एकः प्रमुखः विक्षेपः उत्पद्यते । अस्मिन् अवसरे शिक्षामन्त्री प्रल्हादजोशी उक्तवान् यत् प्रधानमन्त्रिणः दृष्टिकोणेन भारतस्य शिक्षाव्यवस्था शिक्षार्थकिन्दिता, अनुसन्धान-आधारिता, भविष्योन्मुखा च अभवत्। तेनोक्तं यत् प्रधानमन्त्रिणा देशस्य संस्थानेषु नूतनः आत्मविश्वासः जागरितः। अत्रावसरे प्रधानमन्त्रिणा **IIT Delhi** इत्यत्र "परम प्रज्ञा" इति उच्चदक्षतायुक्तस्य सङ्गणकसौविध्यस्य उद्घाटनमपि कृतम् ।

झारखण्डे छात्राणां प्रदर्शनम्

झारखण्डे जे.पी.एस.सी-जे.एस.एस.सी इति परीक्षासु कथितासु अनियमिततासु प्रवर्तितः गतिरोधः सम्प्रति समाधानं प्रति गच्छति। अद्य राज्यप्रशानस्य विरोधं कुर्वतां छात्राणां विविधसमूहानां च मध्ये उच्चस्तरीय-वार्तायां द्वितीयचक्रं सम्पन्नम्। अद्य रांचीनगरस्य राज्यातिथिगृहे प्रशासनस्य मन्त्रिविशेषसमित्याः छात्रसङ्घटनानां च मध्ये द्वितीयचक्रस्य वार्ता सकारात्मकवातावरणे समाप्ता। सर्वकारपक्षतः मन्त्रिणः व्यापक-परीक्षा-परिष्काराय स्वप्रतिबद्धतां स्पष्टीकृतवन्तः। पारदर्शिता सुनेश्चेतुं सर्वकारेण आधिकारिकप्रतिक्रिया-ईमेल-ID अपि प्रकाशिता यत्र छात्राः सर्वे हितधारकाः च स्व प्रतिवेदनं दातुं शक्नुवन्ति। एतेषां

परामर्शानाम् आधारेण सर्वकारः अन्तिमनिर्णयं करिष्यति, यस्य अध्यक्षता मुख्यमन्त्री हेमन्तसोरेनः करिष्यति। छात्रप्रतिनिधिभिः वार्तायां सन्तुष्टिः प्रकटिता, परं तेषां अभियाचना विषये लिखितः आदेशः यावत् न प्राप्यते तावत् तेषां शान्तिपूर्णः विरोधः निरन्तरं भविष्यति इति तेषां कथनम् आसीत्।

गृहमन्त्री सहकारिता

गृहसहकारितामन्त्री अमितशाहः विश्वासं प्रकटितवान् यत् अम्ब्रेला ऑर्गेनाइजेशन इति छात्रसङ्गठनानि आधुनिक-पारदर्शक-विश्वसनीय-सेवा प्रदातुं नागर-बैङ्कक्षेत्रे क्रान्तिं करिष्यन्ति। अम्ब्रेला ऑर्गेनाइजेशन इति सङ्गठनम् अनेकैः स्वतन्त्रैः सहकारीसंस्थाभिः निर्मितं केन्द्रीयशासकीयं समर्थक-संस्थानं वा भवति । मुम्बईनगरस्य दुर्गक्षेत्रे राष्ट्रिय-नगर-सहकारी-वित्तविकास-निगमस्य नूतनकार्यालय-सङ्कुलस्य उद्घाटनं कुर्वन् गृहमन्त्री अमितशाहः सहकारि-क्षेत्रस्य शक्तिं प्रकाशयन् अवदत् यत् लघुनिवेशानां सङ्ग्रहेण बृहत्व्यापाराणां कृते बृहत्धनं संग्रहीतुं शक्यते।

हिमाचलप्रदेशे बसयानदुर्घटना

हिमाचलप्रदेशस्य चम्बा जनपदे अद्य प्रातः बसदुर्घटनायां सप्तजनाः मृताः, एकादश जनाः च व्रणिताः। इयं दुर्घटना प्रातः सपादसप्तवादने अभवत्। प्रारम्भिकसूचनानुसारं बसयानं बैरागढतः चम्बानगरं प्रति गच्छति स्म। चालुआन्ज समीपे बसयानं अनियन्त्रितं जातम् । ततः यानं मार्गाद् अधः अन्यस्मिन् मार्गे गतम्। दुर्घटनायाः कारणानाम् अन्वेषणं क्रियते। मृतानाम् अभिज्ञानम् इदानीमपि न जातम्। राष्ट्रपतिः द्रौपदी मुर्मुः, प्रधानमन्त्री नरेन्द्र मोदी च अस्यां दुर्घटनायां गहनं दुःखं प्रकटितवन्तौ। राष्ट्रपतिः अपि आहतानाम् आरोग्यस्य कामनाम् अकरोत्। प्रधानमन्त्री मोदी मृतानां परिवारेभ्यः शोकं प्रकटितवान्।

भारत-ऋतु-विभागेन

भारत-ऋतु-विभागेन अद्य राजस्थान-ओडिशा-प्रदेशयोः अति-प्रचण्डवृष्टेः नारङ्गवर्णीया पूर्वसञ्चेतना प्रदत्ता। आई. एम्. डी. इत्यस्यानुसारम् अद्य लक्षद्वीपे, उत्तरान्तरीये कर्णाटके, तमिलनाडु-प्रदेशे, पुदुचेरी-प्रदेशे, करैकले च विद्युद्योतनेन सह वृष्टिः अपि भवितुम् अर्हति। आगामि द्वि-त्रि-दिनेषु देशस्य विभिन्नेषु भागेषु मेघगर्जनेन, विद्युत्-पतनेन च सह प्रचण्डवृष्टिः भविष्यति इति ऋतुविभागेन पूर्वानुमानं प्रकटितम्।

जम्मू-कश्मीरे अमरनाथ यात्रा

जम्मू-श्रीनगर-राष्ट्रिय-राजमार्गस्य अनेकस्थानेषु प्रतिकूल-ऋतोः कारणात् मार्गाविरोधेन अद्य जम्मूतः बालटाल-पर्यन्तं अमरनाथयात्रा स्थगिता। परं बालटालतः पवित्रगुहातीर्थपर्यन्तं यात्रा यथावत् प्रवर्तते। अद्य प्रातः आरभ्य सार्धद्विसहस्राधिकाः तीर्थयात्रिणः प्रार्थनां कृतवन्तः। पूर्वमेव तीर्थं गतानां तीर्थयात्रिभ्यः बालटालतः जम्मू-नगरं प्रति आगन्तुं अनुमतिः वर्तते।

विश्व-एथलेटिक्स

अमेरिकादेशस्य यूजीन्-नगरे प्रचलतायां विश्व-एथलेटिक्स-अण्डर-२०-चैम्पियनशिप्-क्रीडायां तृतीये दिने भारतेन स्वस्य पदकाभियानम् आरब्धम् । पुरुषाणां जैवलिन् श्रो इति-स्पर्धायां आशीष यादवः रजतपदकं प्राप्तवान् । नवदश वर्षीयः आशीषः तृतीयप्रयासे चतुसप्ततिः अधिकं शून्यं नव मीटर् मितं व्यक्तिगतं सर्वोत्तमक्षेपं प्राप्य द्वितीयस्थानं प्राप्तवान् । आशीषः अस्मिन् स्पर्धायां रजतपदकं प्राप्तवान् सः नीरजचोपरा इत्यस्य पश्चात् द्वितीयः भारतीयः अभवत् । दक्षिण आफ्रिकादेशस्य जन-हेण्ड्रिक् हेमैन्स् इत्यनेन स्वर्णपदकं प्राप्तम् ।

॥ इति वार्ताः ॥